



మూలం : శశికాంత్

అనువాదం : నీలకంఠం

మృత్యువశేషి కేవలం మౌనీ
 వాళ్ళని, ఎండి, కీర్ణించి, చిక్కిపోయిన
 శరీరాల్ని మాత్రమే తన వాడిలాకీ తీసు
 కోడు. ఎంతో బలవంతులతోపాటు మంచి
 యవ్వనంలో వున్నవారు కూడా దానికి
 లోబడి వుండాలిందే. మృత్యువు పెడి
 మల తాలూకు ఛాయ ఎవరిమీదైతే,
 నవ్వుకూ పడుతుందో - ఆపప్పుడు మిగిలిన
 నవ్వులన్నీ, నిరాశగా దాని నేపు ఎంతో
 దీనంగా చూస్తుంటాయి !

మృత్యువు గురించి కాస్త్రు వేర్తెలు
 మాత్రం ఆలోచించాల్సిన విషయమే
 గానీ - ఇంతవరకూ దీని విషయం ఎవరూ
 పట్టించుకోలేదు. ఆసలామెకు ఈ విష
 యాన్ని గురించి ఆలోచించాల్సిన ఆవు
 సరమే కలగలేదు.

రెండు రోజులనుంచి, విక్రముని
 ఆరోగ్యం కొద్దిగా చెడిపోయింది. ఆయన
 ఆ పక్కనే వున్న పూరినుంచి రాత్రి
 పూట తిరిగి వస్తున్నప్పుడు జలాలు
 చెరిగి, దానితోపాటు వెంటనే దగ్గు

పట్టుకుంది. ఆదగ్గుతోనే ఆవసరమైన పని
 మీద ముకుందపురం వెళ్ళాల్సి వచ్చింది.
 చంద్రుడు బండిమీద నాలుగైదు గంటలు
 ప్రయాణం చేయాలి. బలమీద ఆధార
 పడి బయలుదేరాడు. ఆ జలుబుకు
 తోడుగా యింకా రొంప పట్టుకుంది.
 ఇంకీ జబ్బునేటి ఆందరికీ వస్తుంది: నయ
 మవుతుంది. కానీ విక్రముని మాత్రం
 ఆ జబ్బు లాంగ దీసింది. గోతులో
 కఫం అడ్డు పడింది. మాట తడిపోయింది.
 చూస్తూ - చూస్తుండగానే పూపిరాడ్లం
 కూడా ఆగిపోయింది.

పన్ను నిశ్శబ్దంగా మృత్యువు తాలూకు
 నాటకాన్ని చూస్తూనే నిలచుండి
 పోయింది. ఆమెకి గుండెలు ఎగి
 పోయాయి ! శవమీద పడి భోరున
 ఏడ్చింది ఈశ్వరి ఆడ వాళ్లంతా,
 పోగయి, పన్ను ఏడ్చులో భాగం వుం
 కున్నాడు. ఏడ్చులూ - పెడబొబ్బలు
 విడంతోనే మగవాళ్లంతా వచ్చాయి.
 విక్రముడు పోయాడంటే వాళ్ళ నమ్మకం
 కలగలేదు. నిన్ననేగా చూశింది. మంచి

పుష్పికల మనిషి! పైగా వయసు కూడా ఏమంత ఎక్కువ కాదాయె!

శవం చుట్టూ - ఏడుస్తున్న స్త్రీల గుంపే ఎక్కువగా వుంది కానీ ఆ కంతా లన్నిటికన్నా - ఎంతో దీనంగా విని పిస్తున్న పన్ను గొంతుక పెద్దదిగా - చుట్టూ నిలుచున్న వాళ్ళ హృదయాల్నిండా ఆలముకుపోయింది.

పన్నుకు వివాహమై అప్పటికి పరిగ్గా ఆయిచేళ్లయి వుంటుంది. ఇరవై వొక్క సంవత్సరానికే ఆమె జీవితం విధవగా మారి కూచుంది.

విక్రమునిశవాన్ని పాడెమీదకి చేర్చేందుకు నలుగురూ పట్టుకున్నప్పుడు - పన్ను శవాన్ని గట్టిగా పట్టుకుని వదిలేయదు. పైగా తనూ భర్తతోపాటు చికిమీది కూర్చుని భస్మమవుతానని అంటూ - శవాన్ని ఒక్క అంగుళంకూడా కదలనివ్వలేదు. ఆ శవంతోపాటు తన జీవితాన్నికూడా కాల్యచుని మొండిపట్టు పట్టింది.

గ్రామంలోని పెద్దలంతా - ఆనూయకురాలి, నుకుమార సౌందర్యాన్ని జాలిగా చూస్తూ నిలుచున్నారు.

“అమ్మాయి! ఇప్పుడితను వొట్టి మట్టిబొమ్మ మాత్రమేనమ్మా! భగవంతుడు మీ ఇద్దరికీ ఇంక వరకే రాసి పెట్టాడు. అదృష్టం ముందు..... అని అంటుంటే ఒక వృద్ధుడి కళ్ళల్లో నీళ్ళు తిరిగియ్యాయి! కొంచెమునేపు ఊయకుని చుట్టి “అదృష్టాన్ని కన్నీళ్ళతో మార్చలేనుమ్మా! ఈ మట్టిబొమ్మను యింట్లో వుంచుకుంటే - పాపం వస్తుండే. సువ్వు తిప్పకో!” అని అన్నాడు.

ఒక పొరుగింటి ముసలావిధ కూడా -

“అమ్మాయి! పోయిన విక్రముడు తిరిగి వస్తాడా...? భగవంతు దశేవానికీకూడా న్యాయ ముంకోలేదో తెలియదు. ఇంత చిన్నతనంలోనే ఇతనికేం చావు? పెద్ద పెద్ద వాళ్ళంతా బ్రతికుండి కళ్ళారా చూడాల్సి వచ్చింది. ఇతనికి బదులు భగవంతుడు నన్ను తీసుకొని వెళ్ళినట్లయితే బాగుండేదే!” అని “లే అమ్మాయి లే... ఒక పక్కకి తప్పకో!” అని అన్నది.

ఈ పూరడింపులకు పన్ను మమత యింకా ఎక్కువైంది. ప్రపంచమంతా ఆమె కిప్పుడు కటిక చీకటి...! ఆమె మంగళ జ్యోతి ఆరిపోయింది. ఆరిపోయిన దీపం మాత్రం యిప్పుడా మెముండుంది. పన్ను భర్త శవాన్ని కాగలింతుకుని “నేనుకూడా ఈయనతోనే సమాధునం చేస్తాను” అని అన్నది.

ఈ మాటపని చిన్నా - పెద్దలంతా ఆశ్చర్యపోయారు.

“విక్రముడి ఆత్మకు శాంతి కావాలి అమ్మాయి! సువ్వు సహాగవనం చేసినా విక్రముడు తిరిగి రాడు?” అని ఒక వృద్ధుడు అన్నాడు.

అయిదారుగురు స్త్రీలు కలిసి ఆమెను శవంనుంచి వేరుచేశారు.

* * *

పన్ను భర్త చనిపోయి రెండేళ్ళు గడచియ్యాయి! ఆమె ఆశోగం మటుకు చాలా దిగజారిపోయింది. ఇప్పుడామె తన శృంగారాలన్నిటిని వొదులుకుని ఊరుకుంది.

అడదాని సౌందర్యాన్ని గురించి లోకంలో ఎప్పుడూ చర్చ జరుగుతూనే

వుంటుంది. అదేవిధంగా భర్త బ్రతికి ఉన్నంతకాలం పన్న గ్రామంలో అందం గల దని నిర్ణయించేందుకు యువకులకి కష్టమైపోయింది. ఆమె విషయం గూగుల సందర్భంలో విచ్చిన్నప్పుడు కొంతమంది ఆమె అందగత్తెనీ, మరికొంతమంది 'మల్ ఖన్' చాదరి కూతురు 'అంగూర్' అంద గత్తెనీ, యింకా కొందరు 'పండిత నందలాల్' భార్య 'శివరాణి' అంద గత్తెనీ అంటుండేవారు...

ఈ రెండేళ్ళలో 'అంగూరు'కు వివాహమై అత్తవారింటికి వెళ్ళిపోయింది; 'శివరాణి'కి యిద్దరు బిడ్డలు పుట్టారు. ఆమె అందసంతా చల్లారి పోయింది.

అప్పుడు గత్యంతరం లేక యువకులంతా పన్ననే గామములో 'అతి ము దరమైనదనీ గొప్ప అందగత్తె' అని అంటున్నారు.

పన్న భర్తతోపాటు సహాగమిని చేస్తానన్న సంగతి యింకా ఎవరూ మర్చిపోలేదు. ఈ సంగతిని ఎంతో గొప్పగా వూరితా అనుకునే వాళ్ళు. ఆమె కూడా పతివ్రతని పించు కుండా మనీ మాట పడకుండా బతుకుదామనీ ప్రయత్నిస్తూనే వుంది. కావాలంటే తన బాతివాడైన ఒక 'విభుకడి' యిట్లో ఆమెకి ఆశ్రయం దొరికేదీ! వాళ్ళ బాతిలో మారుమనువు బున్నయ్ ఆమె మీద ఎంతోమంది కన్ను వేళారు కూడా! ఒక్క విభుకడి కాదు - వెళ్ళి కాని వాళ్ళు కూడా ఆమెను వివాహం చేసు కోవటం తమ భాగ్యమని భావించేందుకు తయారయ్యారు కాని పన్న హృద

యంలో మాత్రం ఈ విషయం మెదల లేదు.

ఒకనాడు ముసలి దొకతె తన అన్న కొడుకును వెళ్ళి చేసుకోవచ్చని చెబుతూ "వాడికి కావాలంటే పెద్ద పెద్ద వాళ్ళే తమ పిల్లల్ని స్త్రీమని కబుర్లు చేశారు. కాని వాడు నీమీద గంపెదాళతో వున్నాడు పన్నా! పర్యతంలాంటి నీ జీవితానికి ఒక మగవాడు నిజంగా అందగా వుండాలి నుమా!" అన్నది.

ఆ మాటలు తన భర్తని తన ముందే ఆపమాని పచ్చినంత కోపంతోకి పన్నను లాక్కుపోయింది. "చూడమ్మా! ముగ్గురు పిల్లల్ని కని 'కన్నయ్య'ను వుంచుకున్న నుగుణ తల్లిని కాను. నాకు ఒక్క నలుసుకూడా లేకుంటే ఏ? భగవంతునికి అది యిచ్చమైంది ఈ బానెడు కడుపుకోసం ఏదో ఒక పని దొరక్కొండా వుంటుందా! ఆడదంటే ఏమనుకున్నావమ్మా? భర్త చనిపోయాక ఆయన పేరు స్మరిస్తూ జీవితాన్ని వెళ్ళ మార్చిందే ఆడది" అని అన్నది.

ఆ మాటల్లో ఎంతో నిగ్రహముంది. యింకేమన్నా అన్నట్లయితే పన్న తనని తిడుతుందని. "చూడమ్మా! ఏదో అన్నాను. ఆతిరువాత నీయిష్టం. కానీ ఈ నాబాతు చేతులు పనేం చేస్తాయమ్మా!" అని అన్నది.

ఈ రకమైన మాటలు వినడం ఆమెకి కొత్త కాదు. ఇంకా ఎంతోమంది ఆడం గులు వదిలా మరదిళ్ళ వరిస కలిపి ఎన్నో అంటుండే వాళ్ళు. వాళ్ళందరికీ ఏదో ఒక విధంగా వ్యంగ్యంగా జవాబులు

అభిసారిక

చెప్పుతుండేది. ఈ విషయాన్ని గురించి బయట ఎంత కోపాన్ని ప్రదర్శించి, నిష్కారంగా మూట్టాడినా వాళ్ళ మాటలకి హృదయంలో అస్పృహవుతు సంతోషం పొందేది! ఇంతమంది యువకులు ఆమెను కోరుతున్నారంటే ఇదంతా ఆమెకు పెద్ద గర్వకారణమై పోయింది.

ఆమెకు కావాలంటే యింత వరకూ పాతిక వివాహాలు చేసుకో గలదు. ఇద్దరు ముగ్గురు యువకులు తమ అభిప్రాయాలు విప్పి చెప్పినప్పుడు— ఆమె చెప్పిన జవాబుకు భయపడి ఆ సంగతి తమ స్నేహితులకు కూడా చెప్పలేక పోయారు.

పన్న తన అయిష్టాన్ని చెబుతున్నా— కోపంగా మాట్లాడుతున్నా— అస్పృహవుతూ హృదయంలో— ఆడది ఎంత సుఖంగా వున్నా మగవాడు లేనిదే ఆడదాని జీవితంలో నిజంగా సుఖంలేదు అని అనుకునేది. ఈ విషయం అనుకున్నప్పుడు రెండోపెళ్ళి చేసుకన్న విధవలంతా నుంచిననే చేశారని అనుకునేది. అటువంటప్పుడు ఆమెలో ఆణగారివున్న కోర్కెలు ఈ అయిదేండ్ల జీవితాన్ని ఏ విధంగా ఆపయోగించారో— నిజంగా అదే వాస్తవిక జీవితం— అని చెప్పేవి. అస్పృహవుతూ ఆమె ఆనందం మేలుకుని గోషు గోషాన్ని ఝుళిపించేది.

విక్రమూడు చనిపోయి నాలుగుసంవత్సరాలు దాటిపోయింది. పొరుగింటి లలితమొగుడు చనిపోయి ఆర్కెల్లు కాక ముందే తిరిగి జగ్గూరు వివాహంచేసుకుంది. గ్రామమంతా ఆమె విషయమే

అనుకోవడం మొదలుపెట్టారు. పన్న భావికి వెళ్ళినప్పుడు, అక్కడే నీళ్ళు తోడుకుంటున్న చాచరిగారి భార్య— “మాసావటమ్మా! పాపం. సంవత్సరమన్నా కాలేదు. అప్పుడే లలిత పెండ్లి కూతురైంది!” అని చెప్పినప్పుడు, ఆ సంగతి వింటేనే పాపంవస్తుందన్నట్లు చెవులూ — ముక్కు మూసుకునేది. ఇంకా నలుగురైదుగురు పోగై, తమ బిందెలన్నీ — క్రిందపెట్టి చర్మల్లో మునిగి పోయేవాళ్ళు.

ఒకప్పు “మాచారూ! మన పన్న వుండే!— అయిదు సంవత్సరాలు గడిచి నయ! జీవితంలో దుఃఖాల్నీ, కష్టాల్నీ, భరిస్తూ, ఎంతో విసిగిపోయింది. కానీ ఆఖరికి సరే అనికూడా అనలేదు. ప్రస్తుతం పన్నలాంటి పతివ్రతలు పుట్టడం అరుదు” అన్నది.

తననుగురించి పొగడేమాటలు వినడం పన్నకిది మొదటిసారి కాదు. తనను అంతా “పతివ్రత” అని అంటుంటే, విని ఆమెహృదయం సంతోషించేది!

ఒకనాడు ఆవుకు పాలుతీసి, పాలు పెరట్లోని వుట్టిమీద పెట్టి, భోజనం చేస్తూవుండగా— ఆమె మనసులో నాలుగు గైదుకోజులు పూర్వం జరిగిన సంఘటన అకస్మాత్తుగా మెదిలింది. అలోచించిన కొద్దీ, అదంతా ఒక కలలావుంది. ఆ సంఘటనను తమ ఆపగలదు. దానికి జవాబుకారి తనదేననికూడా ఆమెకు తెలుసు. భగీరథుడు ఆమెయింటి కానుకునివున్న యింట్లోనే వుంటుండేవాడు. మొదట్లో భగీరథుడు ఆమెను ఎగతాళి

చేసి పరాచికాలాడేవాడు. పోయిన బుధవారం ఆమెకేమీ బావుండలేదు. భగీరథుడు సిగరెట్లు వెలిగించుకునేందుకు ఆమెయింటికివచ్చాడు. పన్ను మనసులో భగీరథుడు రాకపూర్వం సంచే ఏవోకోరికలు మెదుల్తూ, ఆమెను సతమతంచేస్తున్నయ్! సరిగా అదేసమయంలో భగీరథుడు వచ్చి, నవ్వుతూ ఎగతాళిగా ఏదో అన్నాడు.

ఆమె సిగ్గుపడింది. నుడుచుకుపోయింది. కానీ భగీరథుణ్ణి మాత్రం - అతని ఎగతాళి మాటల్నించి ఆపుచేయలేకపోయింది. ఆమె అంతాచుర్చిపోయింది. తనూ ఒక అడదాన్ననే సంగతి మాత్రమే ఆమెకప్పుడు గుర్తుంది. తను విధవననేసంగతి గుర్తలేదు. దానితో పాటు భగీరథుడుకూడా మగవాడేనని అనుకుంది. కానీ పరపురుషుడనే సంగతి ఆమెకి గుర్తలేదు! తన మనసులోని ఏదో భావంమాత్రం భగీరథుణ్ణి వారిద్దామని, ఒకమూల మెదిలింది. అయినా - కంతంకానీ, చేతులు కానీ, ఆ భావాన్ని అనుసరించలేకపోయినయ్! యుద్ధసమయంలో సేనలన్నీ నేనాధిపతికి ఎదురు తిరిగినట్లుగా, తన శరీరాన్ని, ఏవో శక్తులన్నీ లోబరుచుకున్నయ్! పతి పతననే భావం ఆకక్తిముందు నిలుచోలేక పారిపోయి - ఏమూలలోనూ, తలదాచుకు కూర్చుండి పోయింది. ఒకేసమయంలో రెండువేపులనుంచి గాలివాన బ్రహ్మాండంగా వీచింది. అందులో ఆమె తాలూకు సతీత్వమనే చిన్న మొక్క పూడిపడి ఎగిరిపోయింది.

అంతా జరిగిపోయాక పన్నుకు తెలియవచ్చి, ఒక కలకన్నట్లు క్రుల్లిపడిలేచింది. కానీ అది కలకాదని తెలుసుకుని ఆలోచిస్తూ, ఈనాడు ఏడుస్తూవుంది. భావివద్ద లలితసంగతి మూట్టాడుతున్నప్పుడు తన సంగతి మర్చిపోయింది. కానీ యిప్పుడా సంఘటన పదునైన చాకలాతన మనసుని బాధ పెడుతూవుంది. భోజనంచేసి మంచంమీద పడుకున్నాక, ఈ సంఘటన విషయమై ఆలోచిస్తూ - ఇకనైనా కాలం బారకుండా బాగ్రత్తగా వుండాలని, నిశ్చయించుకుంది. ఈ ఆలోచనల్లో ఆమెకి ఎప్పుడు నిద్ర పట్టిందో కూడా తెలీదు.

నూర్యకీర్తనాలు తలుపు గండులోంచి తొంగి చూసి, ఆమె నిద్రను భంగ పర్చినయ్! ఇప్పుడామెలో ఏ ఆలోచనాలేదు.

భగీరథుడు ప్రభాత నూర్యునిలానే మామూలుగా వచ్చి ఆమె ముందు నిలుచున్నాడు. అతనిప్పుడు కూడా సిగరెట్లు వెలిగించుకునేందుకు వచ్చాడు. అయిదారు కోజాలపాటు కుంభపోతగా కురిసిన వర్షం వెలిసిన తరువాత ఎండ ఎంత హాయిగా వుంటుందో - పన్నుకిప్పుడలానే వుంది! ఇంతలో పన్ను హృదయంలో ఏదో ఆలోచన తల్లి వెంటనే - "భగీరథ్! నువ్విక్కడికికరావద్దు" అని అన్నది. కానీ - హృదయంలోని రెండవ కోన దానికి విరుద్ధంగా ఆమె ఆత్మని బలవంకంగా నొక్కుతూవుంది.

భగీరథుడు ఆమెను గ్రుచ్చి గ్రుచ్చి చూస్తూ - "పన్నా! నన్నిక్కడకు

రావద్దని అనేట్లయితే - సాయంకాలాని కల్లా నాశవం నీ యింటి మందు వుంటుంది. నిన్నొదిలి నేను బతకలేను. ఇప్పుడు మన మిద్దరం ఒకరి కొకరం తోడు నీడలమయాం! నాకప్పుడూ నువ్వేజ్ఞాపక మంటావు! నువ్వు నాకొక సారి అన్నీ అర్పించావు. యిప్పుడిక ఆ సంగతిని గురించి ఆలోచించడం అనవసరం..." అని అన్నాడు.

పన్న ఆలోచనలో మునిగిపోయింది. జరిగిందేదో జరిగిపోయింది. పోయిన కిలం రానేరాదు.

భగీరథుడు తనలో తానే రాత్రికి వస్తానంటూ సిగరెట్టు కాల్చుకుని, వయ్యారంగా పొగవదులుకుంటూ - ఎవరైనా చూస్తారేమోనన్న భయంతో తొందరగా వెళ్ళిపోయాడు.

చీకటి పడడంతోనే మొండి గోడ దూకి, భగీరథుడు పన్నా యింటికి వచ్చాడు. ఆసమయంలో పన్న ఏమేమో ఆలోచిస్తూవుంది కానీ ఆమె ఏనిశ్చయానికీ రాలేకపోయింది. భగీరథుడి మనసులో వున్నది మాత్రం పూర్ణంగా అలానే వుండి పోయింది. ఈనాడు కూడా పరిపూర్ణ నిశ్చయం - ఓమూల మొదలున్న అసంపూర్ణమైన నిశ్చయాన్ని ఓడించింది.

తన యింటికి భగీరథు డొక్కడే! పన్నా కూడా అంతే! మొట్టమొదటి రోజుల్లో పన్నా, భగీరథుణ్ణి రావద్దని వారిచింది. ఆ తరువాత అతిడి ప్రార్థనలకి, వేడుకోవడాలకి, పెళ్లిగా లొంగి పోయింది.

నాలుగు నెలలయాక, భగీరథుడు భయపడుతూనే వివాహ ప్రస్తావన ఎత్తాడు.

"భగీరథ్! నీకు - నామన్న సంబంధం చాలు! వేరే యింకేమీ పెళ్ళి పెడకలు అవసరంలేదు." అని ఆమె అన్నది.

మనసులో ఒకమూల, భగీరథుణ్ణి యిక రావద్దని చెబుదామని అనుకుంటూనేవుంది! ఎప్పుడన్నా ఎవరికైనా తెలిసినట్లయితే తన తపశ్చర్యంతా ఏట్లో పోసినట్లవుతుందనీ, నలుగురాడవాళ్ళకీ సంగతి తెలిస్తే వాళ్ళముందు తల ఎలా ఎత్తుకు తిరగాలనీ, హృదయం నిండా మెదిలేది. ఆకారణంతోనే కొన్ని క్షణాలనేపు భగీరథుణ్ణి చూసి "వివాహం చేసుకోను భగీరథ్! నువ్వుకూడా వివాహం చేసుకోవ్వని ఎప్పుడూ నన్ను బలవంతం చేయకు" అన్న అన్నది.

భగీరథుని కశ్యుమాత్రం "భగీరథుడు నీ మాటపాలించగలడు." అన్నట్లున్నయ్య.

"మనిద్దరి విషయం ఎవరికీ తెలియనీయ కూడదు. లేకుంటే నేను విషం పుచ్చుకుంటాను" అని అన్నది పన్నా.

భగీరథుడు తన చేతిని పన్నా తల మీద ఉంచి - "భగీరథుణ్ణి ముక్క ముక్కలుచేసినా వాడు నీ కవమానం కలుగనీయడు" అని అన్నాడు.

పన్న ముఖమిద సంతోష చిహ్నం ఒకటి పరుగుతీసింది. ఎవరికైతే ఆమె తన సర్వస్వాన్ని అర్పించిందో - నాల్గు ఇంతకంటే చెప్పాల్సిన సంగతేముంటుంది?

ఈమాటు భగీరథుణ్ణి ఎప్పుటికీ పన్న తనవాణ్ణిగా చేసుకుంది. ఈనాడు

ఆమెకూ భగీరథునికి మధ్యనున్న విభి
న్నత్వమనే రేఖ తుడుచుకుని పోయింది.

* * *

పల్లెవాళ్ళంతా కలిసి ఎంతో సచ్చ
చెప్పాక భగీరథుడు తనయింట్లో ఒక
భాగాన్ని మహేశు డాక్టరుకు అద్దె
కిచ్చాడు. ఒకనాటి రాత్రి ఏదో అలికి
డికి మహేశు డాక్టరుకి మెలుకువ కలి
గింది. కిటికీలోంచి తొంగిచూసేసరికి భగీ
రథుడు మొండిగోడ దూకి పన్న ఇంట్లోకి
వెళ్ళడం కనిపించింది.

డాక్టరుకేమీ పాలుపోలేదు. నిద్ర
పట్టలేదు. ఆయన మాటిమాటికి భగీరథుడు
ఎప్పుడు తిరిగివస్తాడని కిటికీలోంచి
తొంగిచూస్తున్నాడు. గంటవేపు గడిచాక
భగీరథుడు తిరిగి వచ్చాడు. డాక్టరు
పండ్లతో క్రింది పెదవి కొరికి యేదో
నిశ్చయించుకుని — మంచముమీద
నడుమువార్చి, గట్టిగా నిట్టూర్పులు విడు
స్తున్నాడు. పన్న తన రమాస్యాన్ని ఒట్ట
బయలుచేయ వద్దని క్షమాపణ కోరుతూ
న్నట్టని పించింది.

డాక్టరు మెల్లిగా తన తలపుగొల్లెం
తీసి, బయటికి వచ్చి, భగీరథుడి కిటికీ
వద్ద చెవుంచి చూశాడు. ఆ గదిలోంచి
గురక శబ్దం వినిపించింది. డాక్టరు హృద
యం ఆందంతో ఎగిరి గంకేసింది.

అతను కూడా మొండిగోడ దూకి,
నాలుగు ప్రక్కలా బాగ్రతగా చూసి
పన్న గది దగ్గరికి చేరాడు. అతని హృద
యం దడదడ లాడింది. కానీ అద్భుత్యపడ
లేదు. పన్న తలుపెమో వేనుంచింది.

కాని లోపలమూతం గొల్లెం వేసుకో
లేదు. అడుగులో అడుగులు వేస్తూ ఆయన
లోపలికి ప్రవేశించి, చీకట్లో వెదకతూ
పన్న శరీరాన్ని ముట్టు కున్నాడు. భగీ
రథుడు తిరిగి వచ్చాడేమో ననుకుని, కర్ణు
తెరివకండానే — “ఎవరూ...?” అని
అడిగింది.

“నేనే మహేశు డాక్టరుని —”

“నువ్వు...? మహేశు డాక్టరువా...?
యిక్కడికెలా వచ్చావు...? ఎందు
కొచ్చావు...?” భయపడుతూ — ఆమె
లేచి కూచుంది.

“భగీరథుడు యిక్కడికెలా
వచ్చాడో — అలానే వచ్చాను...”

డాక్టరు మోటివెంట భగీరథుడను
పేరు విని పన్న నోటంటమాట రాలేదు.
ఆమె భయంతో అలానే చూస్తూ నిల
బడి పోయింది. ఆమె హృదయం నిండా
ఉదయాన్నే డాక్టరు తన విషయమంతా
వ్రాళ్లో చెప్పేస్తాడనీ, తనను మెచ్చుకునే
వాళ్లంతా వ్రుమ్మి వేస్తానీ భయం ఆలు
ముకు పోయింది. వ్రాసిగట్టిగా కొట్టు
కుంటూంది.

“భయపడకు పన్నా! నీ విషయం
నే నెవరికీ చెప్పను. నేను కూడా భగీ
రథుని లానే వచ్చాను. నీకిష్టం లేకుంటే
నేను వెళ్ళిపోతాను కానీ దీనిఫలం ఎలా
వుంటుందో ఆలోచించుకో” అని డాక్టరు
అన్నాడు.

పన్న మాట్లాడలేదు. తను ఆటంక
పగచి నట్లయితే ఏమవుతుందో — ఆ సం
గతి హృదయం నిండా ముందుగానే

అభి సా రి క

నింజిపోయింది. తనపేరు ప్రతిష్ఠలు ఒక్క-
లోజాలానే వాళ్ళనిమై పోతాయ్!

“ఏమంటావు పన్నా?”

పన్నా మాట్లాడనేడు.

నిలుచున్న డాక్టరు పన్న మంచం
మీద కూచున్నాడు.

జీవితంలోని ఒక పాపాన్ని దాచేం-
దుకు మానవుడు తప్పని సరిగా యింకా
కొన్ని పాపాలు చేయాలి. పన్న జీవి-
తం అక్షణంలో ఈ సత్యాన్ని నిరూ-
పించేందుకు విశ్వంలోని అసవ్య సంఘ-
టనలతో పాటు యింకొక సంఘటనను
విధగా కలిపింది. వొప్పకుంది.

* * * * *

ప్రస్తుత వయస్సిప్పుడు మున్నెవర
సంవత్సరాలు! ఆమె యవ్వనంలోని
రూపానికి అప్పుడూ యిప్పుడూ తేడా
కనిపిస్తున్నట్లుంది. శరీరంలో యింత భేద
మున్నప్పటికీ యెవరుగా వున్న మర్రి
చెట్టు తన చిన్నతినంనుంచీ యెలావుందో
అలానే వుండేమని దాన్ని చూసి ఆలో-
చించేది. ఆ మర్రిచెట్టుక్రింద వేసవి
కాలపు మధ్యాహ్నం ఆపూరు రచ్చ
చావిడిగా అడి మారి పోయేది. కొంత
మంది వృద్ధులు అక్కడ మంచాలు వేసు
కుని చుట్టలు కాలుకుంటూనూ తాళ్లు
వేసుకుంటూనో వుంటారు.

ఆ మర్రిచెట్టు క్రింద భిగ్గిగుడు
డాక్టరు, యింకా యిద్దరు ముగ్గురు
వేకాడు వుంటున్నారు. ఆ మర్రిచెట్టును
చూడడంతోనే తన జీవితంలోని పతి
నాన్ని గుర్తుకు తెచ్చుకుని ఆలోచల్లా

ఏడ్చింది. జరిగిపోయిన భర్త తాలూకు
మధురాను భూతులు ఆయనగారి పట్ల
తను చేసిన ద్రోహం ఆయనగారి క్షీణి-
తెచ్చిన కళంకం, ఒక్కొక్కటిగా అన్నీ
ఆమె చుట్టూ తిరిగియ్యే. ఏడుస్తూ భోజ-
నం చేయకుండానే బాధపడుతూ-
యెప్పడో నిద్రపోయింది.

ఉదయంలేచి స్నానం చేసింది. కానీ
మధ్యాహ్నం మనడంతోనే ఆమె కు-
జ్వరం వచ్చింది. అప్పుడప్పుడు ఏదో
కలవరించింది. వూళ్ళోని వైద్యుని పిలి-
చింది. ఆయన చూసి జ్వరం వస్తుండగా
స్నానం చేసింది, అని చెప్పి వెళ్ళి-
పోయాడు.

ఇన్నాల్లికి జ్వరంవచ్చి యెనిమిది
లోజాలైంది. కలవరింతులు కూడా యెక్కు-
వైనాయ్.

“ఆయన నన్ను పిలుస్తున్నారు.
ఆయన నాతో ‘నీకోసం చాలా కాలం
నుంచీ యెవరు చూస్తున్నాను’ అని
అంటున్నారు.”

కొన్ని క్షణాలు వూరుకుని “పన్నా-
పన్నా—రా—ఇక్కడికిరా! ఆయన నన్ను
బలవంతంగా సీత, సావిత్రిదేవి అధిష్టించిన
సింహాసనం మీద కూచో పెడు-
తున్నారు.” అని అన్నది.

“చూడండి ... అదుగో చూడండి!
ఆయన స్వర్గంనుంచి వస్తున్నాడు. ఆయన
పక్కనవున్న స్థానం ఖాళీ గావుంది.”

ఇలానే యెన్నో రకాలుగా కలవ-
రించేది. ఉలిక్కి పడేది.

పన్న జ్వరిం సంగతి విని ఇరుగు పొరుగు ఆడవాళ్ళు చాలామంది వచ్చి మంచం చుట్టూ కూచున్నారు. ఇద్దరు ముగ్గురు చిన్ని పిల్లలు కూడా వచ్చి ఆశ్చర్యంగా చూస్తూ నిలుచున్నారు.

“అడుగ్—అడుగ్—! ఒక బండి పూలు తెప్పించండి. మా లకటి ఆయన మెడలో వేయాలి! నన్ను సహాయం చేయకుండా ఆపారు. ఇప్పుడు నేనాయనతో విల్లి పోతాను.”

జ్వరిం నేడికి ఆమె శరీరం కంపిస్తూ మాటిమాటికి పళ్ళు కొరుకుతూవుంది. పిచ్చిదానిలా పిడికిళ్లు మూస్తూవుంది. ప్రలాపాలు తగ్గనేలేదు. వూపిరి సరిగ్గా ఆడలేదు. ఇరుగు పొరుగువాళ్ళు కళ్ళ నిండా నీళ్ళునింపుకుని బాలిగా చూస్తూ నిలుచుండిపోయాడు.

ఒక వృద్ధురాలు— “ఇవారే నిజంగా ఎంతో పుణ్యం చేసుకున్నవారే క్షుణ్ణువు దొరుకుతుంది! పాపం జీవితమంతా ఆతనికోసమే గడిపింది. నేలు పెట్టి చూపించుకోలేదు” అని అన్నది.

“నిజమేనమ్మా! విక్రముడు పోయి యింతి కాలమైనా— ఒక్క చెడుమాట

కూడా మనం వినలేదు” ఇంకొకమ్మ ఆమాటకి లయనేసింది.

“పాపం! పతివ్రత—” అని గుంపు లోంచి యింకొకరు అనడం వినిపించింది.

కొంతమంది అవునన్నారు. దగ్గరున్న వాళ్ళంతా ఆమెను మెచ్చు కున్నారు.

చూపాకు డాక్టరు ఎవరితోనో “పాపం చాలా తెలివిగలవనిషి..!” అని అనడం వినిపించింది.

ఇదేసమయంలో భగీరథుడు— “స్మృత్యువు మంచిచెడ్డల్ని చూడదు. దానికి హెచ్చుతిగ్గులు లేవు—” అని ఎవరితోనో అనడం వినిపించింది.

పన్న ఆమాటలన్నీ విన్నది.

అందరూ తనను మెచ్చుకోవటంచూచి నిజంగా తను పతివ్రతనే అని ఆనకు స్పట్లుగా ఆముఖంలో ఆనందం వెల్లి విరిసింది. అంతే! ఆమెలోని జ్యోతి ఆరిపోయింది.

చుట్టూ నిలుచున్నవాళ్ళు అంటున్న ప్రశంసలను విని, పన్నశవం ఆమె పాతివ్రత్యానికి నవ్వింది..!!

